

In venerandum crucem

Εἰς τὸν τίμιον σταυρόν.

59.675

ἀ'. Σταυροῦ πρόκειται σήμερον ἑορτῆ, χορὸς ἀγγέλων σκιρτάτω· σταυροῦ θέατρον ἔρχεται, δῆμος βροτῶν προσκυνεῖτω· σταυροῦ τὸ θεῖον ὑψοῦται κράτος, πλῆθος δαιμόνων φυγαδευέσθω. Ἄλλ', ὧ θεῖε σταυρὲ, τὸ τῶν ἀγγέλων ἄρρητον θέαμα, τὸ τῶν βροτῶν καύχημα, τὸ σκῆπτρον τὸ βασιλικόν! ὡς γὰρ ἐμψύχω σοι διαλέξομαι, χαρμόσυνά τε καὶ νικητήρια τῆς ἡμῶν γε φέροντι σωτηρίας· διὰ σοῦ πύλαι παραδείσου κλεισθεῖσαι πάλιν ἀνοίγονται, διὰ σοῦ τέθραυσται τὸ κράτος τοῦ θανάτου, διὰ σοῦ ἄδης ἐσκύλευται, διὰ σοῦ οἱ νεκρωθέντες ζωῆς κατηξιώνται, διὰ σοῦ ὁ ληστής ἐν παραδείσῳ χορεύει καὶ ἀγάλλεται, διὰ σοῦ συνῆπται τὰ οὐράνια τοῖς ἐπιγείοις· διὰ σοῦ ἐπίγνωσις ἀληθείας, διὰ σοῦ βάπτισμα ἀναγεννήσεως δεδώρηται, διὰ σοῦ ἄφεις ἀμαρτιῶν κεχάρισται τοῖς ἀνθρώποις, διὰ σοῦ ἐσφράγισται ἡ δωρεὰ τοῦ ἁγίου Πνεύματος, διὰ σοῦ Ἐκκλησίαι σημειούμεναι, οἴκοι Θεοῦ χρηματίζουσι· διὰ σοῦ σώματος καὶ αἵματος Χριστοῦ ἀπολαύομεν, διὰ σοῦ υἱοὶ Θεοῦ καὶ κληρονόμοι βασιλείας οὐρανῶν γενέσθαι καταξιούμεθα, διὰ σοῦ πανηγύρεις καὶ ἑορταὶ καταφαιδρύνονται καὶ καταλάμπονται. Καὶ ποία ἂν γλῶσσα διεξελεθεῖν ἰσχύσειεν, ὅσα καὶ οἶα διὰ σοῦ Χριστὸς ὁ Θεὸς ἐδωρήσατο τῷ γένει τῶν ἀνθρώπων;

Ἐπεὶ δὲ ταῦτα, πληθὺς ἡγιασμένα καὶ φιλέορτος, διὰ τοῦ λόγου ἐπέγνωμεν, λευκαῖς δὲ καρδίαις καὶ καθαροῖς στόμασι περιπτυζώμεθα τὸ σεβάσιμον καὶ ζωοποιὸν ξύλον, ἐν ᾧ προσεπάγη Χριστὸς ὁ Θεὸς ἡμῶν, καὶ παλάμαι θεῖαι ἤλοις συνεπάρησαν, ἐν ᾧ τὴν λόγχην διὰ τῆς πλευρᾶς διήλασαν οἱ Κυριοκτόνοι, καὶ τὴν γεῦσιν τοῦ ὄξους χολῆς μεμιγμένην προσεπότισαν· παριόντες δὲ καὶ παραπορευόμενοι, ἐκίνουν τὰς κεφαλὰς, χλευάζοντες καὶ λέγοντες, Οὐαί! Ἄλλους ἔσωσεν, ἑαυτὸν οὐ δύναται σῶσαι· εἰ Υἱὸς ἐστὶ τοῦ Θεοῦ, καταβάτω νῦν ἀπὸ τοῦ σταυροῦ, καὶ πιστεύομεν αὐτῷ.

Ταῦτα ἢ τῶν Ἑβραίων ὀμήγουρις ἢ ἀγνώμων καὶ πεπωρωμένη, ἢ τῶν θείων τεραστῶν ἀπολαύσασα τῆς εὐεργεσίας· ἡμεῖς δὲ πιστῶς προσκυνήσωμεν τὰ ζωοποιὰ τοῦ Χριστοῦ πάθη, τὴν σταύρωσιν, τὴν ταφήν, τὴν ἐκ τῶν νεκρῶν τριήμερον ἔγερσιν· ἵνα καὶ συναναστῶμεν, καὶ συνδοξασθῶμεν, εἴπερ συμπάσχομεν, καθὼς τὸ σκεῦος τῆς ἐκλογῆς Παῦλος ὁ θεῖος προηγόρευσεν. Ἐν τούτοις καὶ πρὸς τούτοις συγκαλεῖται γοῦν σήμερον ἡμᾶς ὁ ἑορταζόμενος πανάγιος σταυρὸς, καὶ ταῦτα τὰ ἄφθαρτα καὶ ἀείζωα ἐδέσματα πᾶσιν ὁμοίως ἐπιτρέπει, τοῖς οἴκοις, ταῖς ἀγοραῖς, ταῖς νυξί, ταῖς ἡμέραις, ταῖς πόλεσι, ταῖς ἐρήμοις. Τὴν τοίνυν διὰ τοσούτων ἡμῖν τὸ παρ' ἑαυτῆς καλὸν χαριζομένην φαιδρῶς ὑποδεξώμεθα κατὰ τὸν Κυρίου λόγον, μὴ σκυθρωπάζοντες ὡς ὑποκριταί, ἀλλὰ τὸ ἰλαρὸν τῆς ψυχῆς ἀνεπιτηδεύτως διαδεικνύντες. Καὶ οὐ τοσούτου μοι δεῖν ἀγῶνος ἡγεῖσθε τὴν περὶ νηστείας παράκλησιν, ὅσου τὸ μὴ σήμερον τοῖς κακοῖς τῆς μέθης περιπεσεῖν· τὴν μὲν γὰρ νηστείαν, καὶ διὰ τὴν συνήθειαν, καὶ διὰ τὴν πρὸς ἀλλήλους αἰδῶ οἱ πολλοὶ καταδέχονται· φοβοῦμαι δὲ τὴν μέθην, ἣν ὡσπερ τινὰ κληρὸν πατρῶον οἱ φίλοινοι ἰδιάζουσιν. Ὡς γὰρ οἱ πρὸς τὰς μακρὰς ἀποδημίας ἀπαίροντες, οὕτω τινὲς τῶν ἀνοήτων σήμερον πρὸς τὰς πέντε τῶν νηστειῶν ἡμέρας οἰνίζονται. Τίς οὕτως ἀνόητος, ὥστε πρὶν ἄρξασθαι πίνειν, τὰ τῶν μεθύοντων παραφρονεῖν; οὐκ οἶδας, ὅτι γαστήρ παρακαταθήκην οὐ διασώζει; Γαστήρ ἀλλάκτης ἐστὶν ἀπιστότατος, ταμιεῖον ἀφύλακτον πολλῶν 59.676 ἐναποτεθέντων, τὴν μὲν βλάβην παρακατέχουσα, τὰ μέντοι παρατεθέντα οὐ διασώζουσα. Ὅρα, μὴ καὶ σοὶ αὔριον ἀπὸ μέθης ἐλθόντι τὰ

νῦν ἀναγνωσθέντα λεχθῆ· Οὐ ταύτην τὴν νηστείαν ἐξελεξάμην, λέγει Κύριος. Τί μιγνύεις τὰ ἄμικτα; τίς μετοχή νηστείας πρὸς μέθην; τίς κοινωνία τῆς οἰνοφυγίας πρὸς τὴν ἐγκράτειαν; Τίς συγκατάθεσις ναῶ Θεοῦ μετὰ εἰδώλων; Ναὸς μὲν γὰρ Θεοῦ εἰσιν, οἷς τὸ Πνεῦμα τοῦ Θεοῦ ἐνοικεῖ· ναὸς δὲ εἰδώλων, οἱ διὰ τῆς μέθης τὸν συρφετὸν, τῆς ἀκολασίας κόρον ὑποδεχόμενοι.

Ἡ σήμερον ἡμέρα προπύλαιόν ἐστι τῶν νηστειῶν· οὐ δήπου δὲ ὁ ἐν τοῖς προθύροις βεβηλωθεὶς ἄξιός ἐστιν εἰσελθεῖν εἰς τὰ ἅγια. Οὐδεὶς οἰκέτης ἐξευμενίσασθαι θέλων τὸν ἑαυτοῦ δεσπότην, τῷ ἐχθρῷ αὐτοῦ προσάτη καὶ διαλλακτῆ κέχρηται. Μέθη ἔχθρα ἐστὶν εἰς Θεόν· νηστεία δὲ ἀρχὴ μετανοίας. Εἰ οὖν βούλει διὰ τῆς ἐξομολογήσεως ἐπανελθεῖν πρὸς τὸν Θεόν, φεῦγε τὴν μέθην, μὴ σοι χαλεπωτέραν κατασκευάσῃ τὴν ἀλλοτρίωσιν. Οὐ μέντοι ἐξαρκεῖ καθ' ἑαυτὴν ἡ ἀποχή τῶν βρωμάτων πρὸς τὴν ἐπαινετὴν νηστείαν, ἀλλὰ νηστεύσωμεν νηστείαν δεκτὴν, εὐάρεστον τῷ Θεῷ. Ἀληθὴς νηστεία ἡ τῶν κακῶν ἀλλοτρίωσις, ἐγκράτεια γλώσσης, θυμοῦ ἀποχή, ἐπιθυμιῶν χωρισμός, καταλαλιᾶς, ψεύδους καὶ ἐπιπορκίας· ἡ τούτων ἔνδεια, νηστεία ἐστὶν ἀληθής. Ἐν τούτοις μὲν οὖν ἡ νηστεία καλόν. Κατατρυφήσωμεν δὲ τοῦ Κυρίου ἐν τῇ μελέτῃ τῶν λογίων τοῦ Πνεύματος, καὶ ἐν τῇ ἀναλήψει τῶν σωτηρίων νομίμων, καὶ ἐν πᾶσι τοῖς διορθωτικοῖς τῶν ψυχῶν ἡμῶν δόγμασιν. Ἀπὸ μέντοι τῆς ἐν τῷ κρυπτῷ νηστείας φυλαζόμεθα, περὶ ἧς καὶ ὁ προφήτης ἐπεύχεται λέγων· Οὐ λιμοκτονήσει Κύριος ψυχὴν δικαίου· καὶ τὸ, Οὐκ εἶδον δίκαιον ἐγκαταλελειμμένον, οὐδὲ τὸ σπέρμα αὐτοῦ ζητοῦν ἄρτους. Οὐ γὰρ ἂν περὶ αἰσθητῶν ἄρτων εἶπεν, ὁ εἰδὼς τοὺς παῖδας τοῦ πατριάρχου Ἰακώβ ἄρτων ἔνεκεν καταβάντας εἰς Αἴγυπτον, ἀλλὰ περὶ τῆς πνευματικῆς λέγει τροφῆς, καθ' ἣν ὁ ἔσω ἄνθρωπος τελειοῦται. Μὴ ἔλθῃ καὶ ἐφ' ἡμᾶς ἡ τοῖς Ἰουδαίοις ἀπειληθεῖσα νηστεία· Ἴδου γὰρ ἡμέραι ἔρχονται, λέγει Κύριος, καὶ ἐπάξω ἐπὶ τὴν γῆν ταύτην λιμὸν, οὐ λιμὸν ἄρτου, οὐ δίψαν ὕδατος, ἀλλὰ λιμὸν τοῦ ἀκοῦσαι λόγον Κυρίου· ὃν διὰ τοῦτο ἐπήγαγεν ὁ δίκαιος κριτῆς, ἐπειδὴ ἑώρα αὐτῶν τὸν μὲν νοῦν ἐν τῇ ἀτροφίᾳ τῶν τῆς ἀληθείας διδαγμάτων λιμαγχονούμενον, ὑπερπαινόμενον δὲ αὐτῶν καὶ κατασαρκούμενον τὸν ἕξω ἄνθρωπον. Πάσας τοίνυν τὰς ἐφεξῆς ἡμέρας ἐστιάσει ὑμᾶς τὸ Πνεῦμα τὸ ἅγιον ἐωθιναῖς τε καὶ ἐσπεριναῖς εὐφροσύναις. Μηδεὶς ἐκουσίως ἀπολειπέσθω τῆς πνευματικῆς εὐωχίας, πάντες μετάσχωμεν τοῦ νηφαλίου τῶν πεμμάτων ἐπιτηδεύων. Ἦσυχασάτω ποτὲ καὶ ὁ οἶκος ἀπὸ τῶν μυρίων θορύβων, καὶ τοῦ καπνοῦ καὶ τῆς κνίσσης, καὶ τῶν ἄνω καὶ κάτω διατρεχόντων, καὶ οἶονεὶ ἀπαραιτήτῳ δεσποίνῃ τῇ γαστρὶ λειτουργούντων. Πάντως ποτὲ καὶ οἱ φορολόγοι τοῖς ὑποχειρίοις ἐλευθεριάσαι μικρὸν ἐπιτρέπουσι. Δότω τινὰ εὐκαιρίαν καὶ ἡ γαστήρ τῷ στόματι, δότω· σπεισάσθω πενθημέρους σπονδὰς ἡμῖν ἢ αἰεὶ ἀπαιτούσα καὶ οὐδέποτε λήγουσα, ἢ λαμβάνουσα σήμερον, καὶ αὔριον ἐπιλανθανομένη. Ὅταν ἐμπλησθῆ, περὶ ἐγκρατείας φιλοσοφεῖ· ὅταν διαπνευσθῆ, ἐπιλανθάνεται τῶν δογμάτων. Νηστεία δανείου φύσιν οὐκ οἶδεν, οὐκ ὄζει τόκων τράπεζα τοῦ νηστεύοντος, οὐκ ἄγχουσιν ὄρφανὸν νηστευτοῦ παιδοτόκοι πατρῶοι, ὥσπερ ὄφεις περιπλεκόμενοι. Καὶ ἄλλως δὲ, ἀφορμὴ εἰς εὐφροσύνην ἐστὶ τὸ νηστεύειν. Ὡς γὰρ ἡ 59.677 δίψα ἠδὺν τὸν πότον εὐτρεπίζει, καὶ λιμὸς προηγησάμενος ἠδεῖαν παρασκευάζει τὴν τράπεζαν, οὕτω καὶ τὴν τῶν βρωμάτων ἀπόλαυσιν ἡ νηστεία φαιδρύνει.

Μέσην γὰρ ἑαυτὴν παρενθεῖσα καὶ τὸ συνεχὲς τῆς τρυφῆς διακόψασα, ποθεινὴν σοι τὴν μετάληψιν ποιήσει φανῆναι, ὥσπερ ἀπόδημον. β'. Ὡστε εἰ βούλει σεαυτῷ ἐπιθυμητὴν κατασκευάσαι τὴν τράπεζαν, δέξαι τὴν ἐκ τῆς νηστείας μεταβολήν. Σὺ ὑπὸ τοῦ σφόδρα τῆς τρυφῆς περιέχεσθαι λέληθας σεαυτῷ ἀμαυρῶν τὴν τρυφήν, καὶ ὑπὸ φιληδονίας τὴν ἠδονὴν ἀφανίζων. Οὐδὲν γὰρ οὕτως ἐπιθυμητὸν, ὡς μὴ τῇ συνεχείᾳ τῆς ἀπολαύσεως εὐκαταφρόνητον γίνεσθαι· ὧν δὲ

σπανία ή κτήσις, περισπούδαστος ή απόλαυσις. Ούτω και ό κτίσας ήμας δια τής κατά τόν βίον έναλλαγής παράμονον ήμίν τήν χάριν τών δεδομένων έμηχανήσατο. Ούχ όρῶς, ότι και ήλιος φαιδρότερος μετά τήν νύκτα, και έγρήγορσις ήδίων μετά τόν ύπνον, και ύγεία ποθεινότερα μετά τήν πείραν τών έναντίων; Και τράπεζα τοίνυν χαριστέρα μετά τήν νηστείαν, όμοίως μέν πλουσίσις και εύτραπέζοις, όμοίως δέ τοίς λιτοίς και αύτοσχεδίσις τήν δίαιταν. Φοβήθητι τό υπόδειγμα τοϋ πλουσίου· εκείνον παρέδωκε τῷ πυρι ή δια βίου τρυφή. Οϋ γάρ άδικίαν, αλλά τό άβροδίαιτον έγκληθείς, άπετηγανίζετο έν τή φλογι τής καμίνου. Ίνα τοίνυν σβέσωμεν εκείνο τό πϋρ, ύδατος χρεία. Και οϋ πρός τά μέλλοντα μόνον ώφέλιμος ή νηστεία, αλλά και αύτῇ τῇ σαρκί λυσιτελεστέρα· αί γάρ εις άκρον εύεξίαι ύποστροφάς έχουσι και μεταπτώσεις, όκλαζούσης τής φύσεως, και αναφέρειν τό βάρος τής εύεξίας άδυνατούσης. Όρα οϋν, μη νϋν διαπτύων τό ύδωρ, ύστερον ρανίδος έπιθυμήση, ώσπερ ό πλούσιος. Οϋδεις έκραιπάλησεν από ύδατος· οϋδενός κεφαλή ώδυνήθη ποτέ ύδατι βαρυνθείσα· οϋδεις άλλοτριών ποδών έδεήθη ύδροποσία συζών· οϋδενός χείρες άπηχρειώθησαν ύδατι καταρδόμεναι. Τό γάρ περι τήν πέψιν πλημμελές τοίς τρυφώσιν αναγκαίως άκολουθει· τοϋτο τά σφοδρά νοσήματα τοίς σώμασιν ένεργάζεται. Τοϋ νηστεύοντος σεμνόν τό χρώμα, οϋκ εις έρύθημα αναίδες έξανθοϋν, άλλ' ώχρότητι σώφροني κεκοσμημένον· όφθαλμός πραϋς, κατεσταλμένον βάδισμα, πρόσωπον σύννου, άκολάστω γέλωτι μη καθυβριζόμενον, συμμετρία λόγων, καθαρότης καρδιάς. Μνήσθητι τών άπ' αιώνος άγίων, Ίν οϋκ ήν άξιός ό κόσμος, οί περιήλθον έν μηλωταίς, έν αιγείσις δέρμασιν, ύστερούμενοι, θλιβόμενοι, κακουχούμενοι· εκείνων μίμησαι τήν άναστροφήν, είπερ ζητείς αύτών τήν μερίδα. Τί τόν Λάζαρον επανέπαυσε τοίς κόλποις τοϋ Άβραάμ; οϋχ ή νηστεία; Ίωάννου δέ ό βίος άπας μία νηστεία ήν· ός οϋ κλίνην είχεν, οϋ τράπεζαν, οϋ γῆν άρόσιμον, οϋκ άροτήρα βοϋν, οϋ σίτον, οϋ σιτοποιδόν, οϋκ άλλο τι τών κατά τόν βίον. Δια τοϋτο μείζων έν γεννητοίς γυναικών οϋκ έστιν Ίωάννου τοϋ Βαπτιστοϋ. Παϋλον δέ μετά τών άλλων και ή νηστεία, ήν έν τοίς ύπερ τής θλίψεως καυχήμασιν άπηριθμήσατο, εις τόν τρίτον άνήγαγεν οϋρανόν. Κεφάλαιον δέ επί τοίς ειρημένοις, ό Κύριος ήμών νηστεία τήν σάρκα, ήν ύπερ ήμών ανέλαβεν, όχυρώσας, οϋτως έν αύτῇ τοϋ διαβόλου τας προσβολάς ύπεδέξατο, ήμας τε παιδεύων νηστείαις αλείφειν και παιδοτριβεΐν έαυτοϋς πρός τοϋς έν τοίς πειρασμοίς άγώνας, και τῷ άντιπάλῳ δια τής ένδειας οίονει λαβήν ένδιδούς. Άπρόσιτος γάρ ήν αύτῷ δια τό ύψος τής θεότητος, ει μη δια τής ένδειας ύπέβη πρός τό ανθρώπινον. Έπανιών μέντοι εις οϋρανούς τροφῆς ήψατο, τήν φύσιν τοϋ σώματος τοϋ άναστάντος πιστούμενος.

Σϋ δέ ύπερπιαίνων μέν σαυτόν, και κατασαρκών οϋκ άνίης, εκτήκων δέ τόν νοϋν έν άτροφία τών σωτηρίων και ζωοποιών διδαγμάτων, οϋδένα λόγον ποιείς. "Η άγνοείς, ότι ώσπερ επί παρατάξεως ή τοϋ 59.678 έτέρου συμμαχία ήτταν ποιεί τοϋ έτέρου, οϋτως ό τῇ σαρκί προσθέμενος, τό πνεϋμα καταγωνίζεται, και ό πρός τό πνεϋμα μεταταξάμενος, καταδουλοϋται τήν σάρκα; Ταϋτα γάρ άλλήλοις άντίκεινται. Όστε ει βούλει ισχυρόν ποιῆσαι τόν νοϋν, δάμασον τήν σάρκα δια νηστείας. Τοϋτο γάρ έστιν ό φησιν ό Άπόστολος, ότι "Όσον ό έξω ήμών άνθρωπος διαφθείρεται, τοσοϋτον ό έσωθεν ήμών ανακαινοϋται· και, "Όταν άσθενῶ, τότε δυνατός είμι. Οϋ καταφρονήσεις τών φθαρτών βρωμάτων; οϋκ έπιθυμίαν λήψη τής έν τῇ βασιλεία τραπέζης, ήν πάντως ή ένθάδε νηστεία προευτρεπίσει; "Η άγνοείς τῇ άμετρία τοϋ κόρου παχύν σεαυτῷ τόν βασανιστήν κατασκευάζων σκώληκα; Τίς γάρ έν τροφῇ δαψιλεΐ και τρυφῇ διηνεκεΐ ύπεδέξατό τινα κοινωνίαν χαρίσματος πνευματικοϋ; Μωϋσῆς δευτέραν λαμβάνων νομοθεσίαν, δευτέρας νηστείας έδεήθη· Νινευίται, ει μη και τά άλλα συνενήστευσαν, οϋκ άν διέφυγον τήν άπειλήν τής καταστροφῆς. Τίνων έπεσε τά κῶλα έν τῇ έρήμῳ; οϋ τών κρεοφαγιών έπιθυμούντων; Εκείνοι έως

μὲν ἤρκοῦντο τῷ μάννα, καὶ τῷ ἐκ πέτρας ὕδατι, Αἰγυπτίους ἐνίκων, διὰ θαλάσσης ὠδεῦον, οὐκ ἦν ἐν ταῖς φυλαῖς αὐτῶν ὁ ἀσθενῶν· ἐπειδὴ δὲ ἐμνήσθησαν τῶν κρεῶν, τῶν λεβήτων, καὶ ὑπέστρεψαν εἰς Αἴγυπτον ταῖς ἐπιθυμίαις, οὐκ εἶδον τὴν γῆν τῆς ἐπαγγελίας. Οὐ φοβῆ τὸ ὑπόδειγμα; οὐ φρίττεις τὴν ἀδηφαγίαν, μὴ πού σε τῶν ἐλπιζομένων ἀγαθῶν ἀποκλείσει; Ἄλλ' οὐκ ἂν ὁ σοφὸς Δανιὴλ τὰς ὀπτασίας εἶδεν, εἰ μὴ ἡ νηστεία διαυγεστέρα αὐτοῦ τὴν ψυχὴν ἐποίησεν. Ἐκ γὰρ τῆς παχείας τροφῆς οἶονεῖ αἰθαλώδεις ἀναθυμιάσεις ἀναπεμπόμεναι νεφέλης δίκην πυκνῆς τὰς ἀπὸ τοῦ ἁγίου Πνεύματος ἐγγινομένης ἐλλάμψεις ἐπὶ νοῦν διακόπτουσιν. Εἰ δὲ καὶ ἀγγέλων ἐστὶ τις τροφή, ἄρτος ἐστὶν (ὡς φησὶν ὁ Προφήτης, Ἄρτον ἀγγέλων ἔφαγεν ἄνθρωπος), οὐ κρέα, οὐκ οἶνος, οὐχ ὅσα τοῖς δούλοις τῆς γαστρὸς διεσπούδασται. Νηστεία ὄπλον ἐστὶ πρὸς τὴν κατὰ δαιμόνων στρατηγίαν·

Τοῦτο γὰρ τὸ γένος οὐκ ἐξέρχεται, εἰ μὴ ἐν προσευχῇ καὶ νηστείᾳ. Καὶ τὰ μὲν ἐκ τῆς νηστείας ἀγαθὰ τσαῦτα. Ὁ δὲ κόρος, ὕβρεως ἀρχή. Εὐθὺς γὰρ συνεισέπεισι τῇ τρυφῇ καὶ τῇ μέθῃ καὶ ταῖς παντοδαπαῖς καρυκείαις πᾶν εἶδος ἀκολασίας βοσκηματώδους. Ἐνθεν ἵπποι θηλυμανεῖς οἱ ἄνθρωποι, διὰ τὸν ἐκ τῆς τρυφῆς ἐγγινόμενον οἴστρον τῇ ψυχῇ παρὰ τῶν μεθύντων· αἱ τῆς φύσεως ἐναλλαγαί, ἐν ἄρρени μὲν τὸ θῆλυ, ἐν δὲ τῷ θήλει τὸ ἄρρени ἐπιζητούντων. Νηστεία δὲ καὶ γαμικῶν ἔργων μέτρον γνωρίζει, καὶ τῶν ἐκ νόμου συγκεχωρημένων τὴν ἀμετρίαν κολάζουσα. Σὺ τοῦ εὐρεῖν ἄνθρωπον μετὰ τινος ἐτέρου ὀφείλοντα δικάσασθαι ἐπὶ τοῦ βασιλέως, καὶ τὸ μὴ καθόλου εὐρεῖν.

Πολλοὺς γὰρ ἀπώλεσε τῶν ἀδικεῖν αἰρουμένων. Διὰ ταῦτα ὁ φιλάγαθος Θεὸς οὐ παρεῖδε τὰ δάκρυα καὶ τοὺς στεναγμοὺς τῶν αὐτοῦ ἱερέων καὶ ὁσίων ὑπὲρ αὐτοῦ παρακαλούντων αὐτὸν, ὁ εἰπὼν διὰ τοῦ προφήτου Ἡσαΐου, Κρίνατε ὄρφανῶ, καὶ δικαιοῦσατε χήραν, καὶ δεῦτε, καὶ διαλεχθῶμεν. Ἄλλὰ καὶ τούτων τῶν εὐχῶν εἰσακούσας, κάκεινου τὰ ὑπὲρ ἄνθρωπον παρανομήματα συνεχώρησε, καὶ τῇ Ἐκκλησίᾳ τὸν οἰκεῖον κόσμον, καὶ τὴν εὐπρέπειαν τῶν ἁγίων καὶ σεπτῶν εἰκόνων ἀπένειμε, καὶ ἡμῖν τοῖς εἰλικρινῶς προσκυνοῦσι καὶ κατασπαζομένοις αὐτὰς, καὶ τὰ θεῖα παραγγέλματα αὐτοῦ φυλάττουσιν εἰρήνην σταθηρὰν καὶ συγχώρησιν τῶν πεπλημμελημένων καθ' ἐκάστην δωρεῖται· ὅτι αὐτῷ ἡ δόξα καὶ τὸ κράτος καὶ ἡ τιμὴ καὶ ἡ προσκύνησις, εἰς τοὺς αἰῶνας τῶν αἰώνων. Ἀμήν.